



नेपाल राजपत्र

श्री ५ को सरकारद्वारा प्रकाशित

खण्ड ५०) काठमाडौं, चैत १३ गते २०५७ साल (अतिरिक्ताङ्क ६५ (क))

भाग ३

निर्वाचन आयोगको

सूचना १

मतदाता नामावलीसम्बन्धी नियमावली, २०५२ को नियम २० ले दिएको अधिकार प्रयोग गरी निर्वाचन आयोगले २०५७ साल चैत मसान्तसम्म १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकहरूको मोरङ्ग, मकवानपुर, कास्की, बाँके र कैलाली जिल्लामा नाम सङ्कलन गर्ने र बाँकी रुतुरी जिल्लाहरूमा मौजुदा मतदाता नामावली अद्यावधिक गर्ने यो आदेश जारी गरेको छ।

सूचना २

मतदाता नामावलीसम्बन्धी नियमावली, २०५२ को नियम ३ को उपनियम (४) को प्रयोजनको लागि निर्वाचन आयोगले २०५७ साल चैत मसान्तसम्म १८ वर्ष उमेर पूरा भई कानूनबमोजिम मतदाता हुन योग्य नेपाली नागरिक स्वयं वा निजका परिवारका सदस्यले नियमानुसार मतदाताको नाम र अन्य विवरण संकलन गराउन वा अद्यावधिक गराउन पर्ने गरी तोकेको हुँदा यो सूचना प्रकाशन गरिएको छ ।

आधिकारिकता मुद्रण विभागबाट प्रमाणित गरिएको छ। मात्र लागु हुनेछ।

सूचना ३

मतदाता नामावलीसम्बन्धी ऐन, २०५२ को दफा ३ को उपदफा (१) ले दिएको अधिकार प्रयोग गरी निर्वाचन आयोगले मतदाता नामावलीसम्बन्धी नियमावली, २०५२ को नियम ३ को उपनियम (१) को प्रयोजनको लागि २०५७ साल चैत मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकहरूको नाम तथा अन्य विवरण समावेश गरी मतदाता नामावली तयार गर्न वा मौजुदा मतदाता नामावली अद्यावधिक गर्नको लागि नेपाल अधिराज्यको पचहत्तर जिल्लाहरूमा तत्-तत् जिल्लाका जिल्ला प्रशासन कार्यालयको प्रमुख जिल्ला अधिकारीलाई सोही जिल्लाको लागि प्रमुख नामदर्ता अधिकारी तोकेको छ ।

सूचना ४

मतदाता नामावलीसम्बन्धी ऐन, २०५२ को दफा ३ को उपदफा (१) ले दिएको अधिकार प्रयोग गरी निर्वाचन आयोगले मतदाता नामावलीसम्बन्धी नियमावली, २०५२ को नियम ३ को उपनियम (१) को प्रयोजनको लागि २०५७ साल चैत मसान्तसम्ममा १८ वर्ष उमेर पूरा भई कानूनबमोजिम मतदाता हुन योग्य नेपाली नागरिकहरूको नाम तथा अन्य विवरण समावेश गरी मतदाता नामावली तयार गर्न वा मौजुदा मतदाता नामावली अद्यावधिक गर्न नेपाल अधिराज्यका ईलाम, झापा, धनकुटा, मोरङ्ग, सुनसरी, सप्तरी, सिराहा, धनुषा, महोत्तरी, सर्लाही, रौतहट, बारा, पर्सा, नकवानपुर, चितवन, काठमाडौं, ललितपुर, भक्तपुर, कास्की, पाल्पा, नवलपरासी, रुपन्देही, कपिलवस्तु, बाँझ, सुर्खेत, बाँके, बर्दिया, डोटी, कैलाली र कञ्चनपुर जिल्लाहरूमा जिल्ला निर्वाचन कार्यालयका जिल्ला निर्वाचन अधिकारीलाई र बाँकी प्रत्येक जिल्लाहरूमा जिल्ला प्रशासन कार्यालयका एक जना सहायक प्रमुख जिल्ला अधिकारी वा प्रशासकीय अधिकृतलाई तत्-तत् जिल्लाका लागि नामदर्ता अधिकारी तोकेको छ ।

सूचना ५

मतदाता नामावलीसम्बन्धी ऐन, २०५२ को दफा ३ को उपदफा (१) ले दिएको अधिकार प्रयोग गरी निर्वाचन आयोगले मतदाता नामावली सम्बन्धी नियमावली, २०५२ को नियम ३ को उपनियम (२) को प्रयोजनको लागि २०५७ साल चैत मसान्तसम्ममा १८ वर्ष उमेर पूरा भई कानूनबमोजिम मतदाता हुन

(२)

योग्य नेपाली नागरिकहरूको नाम सङ्कलन गर्ने वा मौजुदा मतदाता नामावली अद्यावधिक र मतदाता नामावली प्रकाशन गर्ने तथा तत् सम्बन्धी अन्य काम गर्ने प्रयोजनको लागि प्रत्येक गाउँ विकास समितिका लागि सोही गाउँ विकास समितिको सचिवलाई र प्रत्येक महानगरपालिका, उपमहानगरपालिका वा नगरपालिकाको प्रत्येक वडाका लागि सोही वडा कार्यालयको सचिवलाई सहायक नामदर्ता अधिकारी तोकेको छ ।

कुनै गाउँ विकास समितिको सचिव वा महानगरपालिका, उपमहानगरपालिका वा नगरपालिकाका वडा सचिवको पद रिक्त रहेको स्थानमा सम्बन्धित नामदर्ता अधिकारीले सोही कार्यालयमा कार्यरत सो सरहका वा सो सरहका कर्मचारी नपाइएमा कम्तीमा रा.प.अनं. तृतीय श्रेणी सम्मका कर्मचारीलाई सहायक नामदर्ता अधिकारी नियुक्त गरी त्यस्तो गाउँ विकास समिति वा महानगरपालिका, उपमहानगरपालिका वा नगरपालिकाका वडाहरूमा वा आवश्यकता अनुसार नाम संकलन वा मतदाता नामावली अद्यावधिक गर्ने वा तत् सम्बन्धी अन्य काममा लगाउन सक्नेछ ।

आज्ञाले,

शम्भुप्रसाद खनाल

निर्वाचन आयोगको सचिव

9299

आधिकारिकता मुद्रण विभागबाट प्रमाणित गरिएपछि मात्र लागु हुनेछ।